

இலங்கை தேயிலைச் சபையின் 2016 திசெம்பர் 31 இல் உள்ளவாறான நிதி நிலைமைக் கூற்று மற்றும் அத்திகதியில் முடிவடைந்த ஆண்டிற்கான வருமான மற்றும் செலவினக் கூற்று, உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கியமான கணக்கீட்டுக் கொள்கைகளினதும் ஏனைய விளக்கத் தகவல்களினதும் பொழிப்புக்களை உள்ளடக்கிய 2016 திசெம்பர் 31 இல் முடிவடைந்த ஆண்டிற்கான நிதிக்கூற்றுக்கள் 1971 இன் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1975 இன் 14 ஆம் இலக்க இலங்கை தேயிலைச் சபை அதிகாரச்சட்டத்தின் 15(1) ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளிற்கு இணங்க எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் சபையின் ஆண்டறிக்கையுடன் சேர்த்துப் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புக்களும் இந்த அறிக்கையில் காணப்படுகின்றன.

1.2 நிதிக்கூற்றுக்கள் தொடர்பான முகாமைத்துவத்தின் பொறுப்புகள்

இந்த நிதிக்கூற்றுக்களை இலங்கை கணக்கீட்டு நியமங்களுக்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களில் இருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் இந்நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000 - 1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்கநெறி வேண்டுகளுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ்கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் சபையின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக அல்ல. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உப பிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கொடுக்கின்றது.

2. நிதிக்கூற்றுக்கள்

2.1 முனைப்பழியுள்ள அபிப்பிராயம்

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கங்களைத் தவிர்த்து, இலங்கை தேயிலைச் சபையின் 2016 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டுத் நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 இலங்கை கணக்கீட்டு நியமங்கள்

பின்வரும் அவதானிப்புக்கள் மேற்கொள்ளப்படுகின்றன.

(அ) இலங்கை கணக்கீட்டு நியமம் 01

நியமத்தின் 32 பந்தியின் பிரகாரம் நியமத்தின் மூலம் இடமளிக்கப்படும் சந்தர்ப்பம் தவிர சொத்துக்கள் மற்றும் பொறுப்புக்கள் ஒன்றிக்கு ஒன்று ஈடு செய்யப்படக் கூடாத போதிலும், சபையின் 2016 திசெம்பர் 31 இல் உள்ளவாறு ரூபா 107,891 தொகையான இரண்டு கடன்பட்டோர் மீதிகளின் பெறுமதி ரூபா 591,011 தொகையான கடன்கொடுத்தோர் மீதிக்கு ஈடுசெய்யப்பட்டு தேறிய நடட்டம் ரூபா 483,120 தொகை நிதிக்கூற்றுக்களில் காண்பிக்கப்பட்டிருந்தது.

(ஆ) இலங்கை கணக்கீட்டு நியமம் 10

நியமத்தின் 17 பந்தியின் பிரகாரம் நிதிக்கூற்றுக்களை வழங்குவதற்காக பணிப்பாளர் சபையினால் அங்கீகரிக்கப்பட்ட திகதி நிதிக்கூற்றுக்களில் வெளிப்படுத்தப்பட்டிருக்கவில்லை.

(இ) இலங்கை கணக்கீட்டு நியமம் 16

நடைமுறையல்லாச் சொத்துக்களுக்கான பயன்தரு ஆயுட்காலம் வருடாந்தம் மீளாய்வு செய்யப்படாத காரணமாக கிரயம் ரூபா 75,404,030 தொகையான நிலையான சொத்துக்கள் முழுமையாக பெறுமானத்தேய்வு செய்யப்பட்டிருந்த போதிலும், தொடர்ந்தும் பயன்படுத்தப்பட்டு வந்தன. அதன் பிரகாரம் மதிப்பீட்டு வழுவை இலங்கை பொதுத்துறைக் கணக்கீட்டு நியமம் 08 இன் பிரகாரம் திருத்தம் செய்வதற்கு நடவடிக்கை எடுக்கப்பட்டிருக்கவில்லை.

(ஈ) இலங்கை கணக்கீட்டு நியமம் 17

நியமத்தின் 35 பந்தியின் பிரகாரம் சபையினால் குத்தகை முறைமையின் கீழ் பெற்றுக்கொண்டிருந்த காணி / கட்டிடங்கள் தொடர்பாக நிதிக்கூற்றுக்களில் தேவையான வெளிப்படுத்தல்கள் மேற்கொள்ளப்பட்டிருக்கவில்லை.

(உ) இலங்கை கணக்கீட்டு நியமம் 37

சபைக்கு எதிராக நீதிமன்றங்களில் தொடுக்கப்பட்டிருந்த வழக்குகளின் தற்போதைய நிலைமை தொடர்பாக நிதிக் கூற்றுக்களில் தேவையான வெளிப்படுத்தல்கள் மேற்கொள்ளப்பட்டிருக்கவில்லை.

2.2.2 கணக்கீட்டுக் கொள்கைகள்

2010 ஓக்டோபர் 27 ஆந் திகதிய 1677/14 ஆம் இலக்க வர்த்தமானிப் பத்திரத்தின் பிரகாரம் மேம்படுத்தல் மற்றும் சந்தைப்படுத்தல் நிதியத்தின் நிதி, அந்நிதியத்தின் நோக்கங்களை நிறைவேற்றுவதற்காக மாத்திரம் ஈடுபடுத்தப்பட வேண்டுமென குறிப்பிடப்பட்டிருந்தத, எனினும் அந்நிதியத்தின் முதலீடுகளின் பேரில் வட்டி வருமானம் ரூபா 30,044,000 தொகை மீளாய்வாண்டில் தேயிலை சபையின் வருமானமாக கணக்கீடு செய்யப்பட்டிருந்த போதிலும், அதற்காக பின்பற்றப்பட்ட அடிப்படை கணக்கீட்டுக் கொள்கைகளின் கீழ் வெளிப்படுத்தப்பட்டிருக்கவில்லை.

2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) சபையினால் பிரதேச பெருந்தோட்டக் கம்பனிக்கு கடன் வழங்குவதற்கு பெற்றுக்கொண்டிருந்த வங்கிக்க கடனுக்காக செலுத்த வேண்டிய வட்டி கணக்கீடு செய்யும் போது ரூபா 300,310 குறைத்துக் கணக்கீடு செய்யப்பட்டிருந்தது.
- (ஆ) சிலோன் ரீ உலகலாவிய மேம்படுத்தல் நிகழ்ச்சித்திட்டத்தின் கீழ் தனியார் கம்பனியொன்றுக்குச் செலுத்தப்பட்டிருந்த ரூபா 195,521,240 தொகையை முற்பணமாக கணக்கீடு செய்வதற்குப் பதிலாக மேம்படுத்தல் நிதியத்தின் செலவினமாக கணக்கு வைக்கப்பட்டதன் காரணமாக அப்பெறுமானத்தினால் மேம்படுத்தல் நிதியத்தின் செலவினம் கூடுதலாகக் காண்பிக்கப்பட்டிருந்தது.
- (இ) மீளாய்வாண்டில் பிராந்திய அலுவலகங்களின் சேகரிப்பு வங்கிக் கணக்குகளில் நேரடி வைப்பாக கிடைத்திருந்த ரூபா 669,182 இனங்காணப்பட்டு கணக்கீடு செய்வதற்கு நடவடிக்கை எடுக்கப்பட்டிருக்கவில்லை.
- (ஈ) பதுரலியா பிரதேச அலுவலகத்திற்காக குத்தகை அடிப்படையில் பெற்றுக்கொண்ட காணிக்காக செலுத்தப்பட்டிருந்த ரூபா 900,000 தொகையான ஒரு தடைவ செலுத்தப்படும் தவணைப் பணம் முழுமையாக மீளாய்வாண்டின் செலவினமாக கணக்கீடு செய்யப்பட்டிருந்தது.
- (உ) மீளாய்வாண்டின்போது மீளச் செலுத்த வேண்டிய ரூபா 435,000 ஆன பச்சைக் கொழுந்தின் முகவர் வைப்புகள் அபிவிருத்தி செலவினமாக கணக்கீடு செய்யப்பட்டிருந்தது.
- (ஊ) இரத்தினபுரி பிராந்திய அலுவலகத்தை நடாத்திச் செல்வதற்காக 2004 ஆகஸ்ட் 23 ஆந் திகதிய 1028/1035 ஆம் இலக்க குத்தகை உறுதி மூலம் ரூபா 3,435,000 பெறுமதிக்கு 50 ஆண்டுகளுக்காக நீடகால குத்தகைக்கு ஆதனமொன்றை பெற்றுக்கொண்டிருந்த போதிலும் அது தொடர்பாக கணக்குகளில் உள்ளடக்கப்பட்டிருக்கவில்லை.

2.2.4 விளக்கமளிக்கப்படாத வேறுபாடுகள்

சபையின் ஐக்கிய அரபு இராச்சியத்தில் அமைந்துள்ள மத்திய கிழக்கு /கல்ப்/ வடக்கு ஆபிரிக்க அலுவலகத்தின் மீளாய்வாண்டின் இறுதியில் கணக்கின் பிரகாரம் காசு மற்றும் வங்கி மீதி ரூபா 4,499,717 என இறுதிக் கணக்குகளில் காண்பிக்கப்பட்ட போதும் மீதி உறுதிப்படுத்தலின் பிரகாரம் அது ரூபா 2,470,416 ஆக இருந்தமையால் ரூபா 2,029,301 தொகையான விளக்கமளிக்கப்படாத வேறுபாடாக இருந்தது.

2.2.5 கணக்காய்விற்கான சான்றுகளின்மை

மீளாய்வாண்டின் தொழிற்சாலை நவீனமயப்படுத்தல் மானியங்களுக்காக கிடைத்த விண்ணப்பங்கள் மற்றும் அவற்றின் செயன்முன்னேற்றம் தொடர்பான விபரங்கள் மற்றும் ரூபா 1,061,687 தொகையான செலுத்த வேண்டிய மேம்படுத்தல் செலவினங்களுக்குரிய விரவான பட்டோலைகள் மற்றும் மீதி உறுதிப்படுத்தப்பட்டு கணக்காய்விற்கு சமர்ப்பிக்கப்பட்டிருக்கவில்லை.

2.3 பெறவேண்டிய மற்றும் செலுத்தவேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

(அ) ஐந்து ஆண்டுகளிற்கு மேற்பட்ட காலமாக ஜனதா பெருந்தோட்ட அபிவிருத்தி சபையிடமிருந்து பெறவேண்டியதாக காண்பிக்கப்பட்டிருந்த ரூபா 25,000,000 தொகை மீளாய்வாண்டின் இறுதி வரையிலும் அறவிடப்பட்டிருக்கவில்லை. எவ்வாறாயினும் 2012 யூன் 19 இல் நடைபெற்ற பொது முயற்சிகள் குழுக் கூட்டக் குறிப்பின் பிரகாரம் ஜனதா பெருந்தோட்ட அபிவிருத்தி சபைக்குரிய ஹந்தானவில் அமைந்துள்ள “சிலோன் ரீ மியூசியம்” இன் உரித்தை கையேற்பதற்கும் மேற்குறித்த மீதியை பதிவழிப்பதற்கும் ஜனதா பெருந்தோட்ட அபிவிருத்தி சபையும் தேயிலை சபையும் தீர்மானத்திற்கு வந்திருந்த போதிலும் இச்செயற்பாடு கணக்காய்வு திகதியான 2016 யூன் 30 வரை பூர்த்தி செய்யப்பட்டிருக்கவில்லை.

(ஆ) முன்னைய ஆண்டின்போது ஒரு கிலோ கிராம் பச்சைக் கொழுந்திற்காக ரூபா 80 ஆன குறைந்த விலையை பேணிச் செல்வதற்காக கொழுந்து வழங்குனருக்காக கொடுப்பனவு செய்வதற்காக திறைசேரியிடமிருந்து கிடைத்திருந்த ரூபா 6,738,000,000 தொகையான மானியத்திலிருந்து ரூபா எஞ்சிய ரூபா 16,453,451 தொகையை திறைசேரிக்கு அனுப்பிவைக்காமல் மீளாய்வாண்டின் இறுதி வரை நிறுத்தி வைக்கப்பட்டிருந்தது.

(இ) தேயிலை தொழிற்சாலையால் பசுமை தேயிலை வழங்குனர்களுக்கு கொடுப்பனவிற்காக 2000 ஆம் ஆண்டிலிருந்து சபையில் வைப்புச் செய்யப்பட்டிருந்த ரூபா 9,690,443 தொகையில் ரூபா 5,350,080 ஓராண்டினை மிகைத்திருந்த போதிலும் கொடுப்பனவு செய்வதற்கு நடவடிக்கை எடுக்கப்பட்டிருக்கவில்லை.

2.4 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் இணங்காமைச் சந்தர்ப்பங்கள் கணக்காய்வின் போது அவதானிக்கப்பட்டன.

சட்டங்கள், விதிகள், பிரமாணங்கள் மற்றும்
முகாமைத்துவ தீர்மானங்கள்
முதலியவற்றுடனான தொடர்பு

இணங்காமை

- (அ) 1957 இன் 51 ஆம் இலக்க தேயிலைக் கட்டுப்பாட்டு அதிகாரச்சட்டத்தின் 49 ஆம் பிரிவு மற்றும் 1975 இன் 14 ஆம் இலக்க இலங்கை தேயிலைச் சபை அதிகாரச்சட்டத்தின் 25(3) ஆம் பிரிவு அமைச்சரவையின் அங்கீகாரத்தை பெற்றுக் கொள்ளாமலும் இலங்கை சனநாயக சோசலிசக் குடியரசின் வர்த்தமானியில் பிரசுரிக்கப்படாமலும் வேலைத்தள பதிவுக் கட்டணங்கள், பதிவினைப் புதுப்பித்தல் கட்டணங்கள் மற்றும் ஏற்றுமதியாளர்களைப் பதிவுசெய்தல் கட்டணங்கள் ஆகியன 2010 யூலை 29 திகதியில் இருந்து அமுலாகும் வகையில் சபையினால் அதிகரிக்கப்பட்டிருந்தன.
- (ஆ) 1975 இன் 14 ஆம் இலக்க இலங்கை தேயிலைச் சபை அதிகாரச்சட்டத்தின் 13 மற்றும் 14 ஆம் பிரிவுகள் செஸ்வரி நிதியத்தின் தாபிப்பு மற்றும் செயற்படுத்தல் என்பவற்றிற்காக அதிகாரச் சட்டத்திலுள்ள ஏற்பாடுகளுக்கிரிய திருத்தங்கள் மேற்கொள்ளப்பட்டிருக்கவில்லை.
- (இ) இலங்கை சனநாயக சோசலிசக் குடியரசின் அரசாங்க நிதிப் நிதிப்பிரமாணம் 759 மீளாய்வாண்டின் இறுதியில் பொருள் மெய்மையாய்வு மேற்கொள்ளப்பட்டிருக்கவில்லை.
- (ஈ) 2003 யூன் 02 ஆம் திகதிய பீஈ/12 ஆம் இலக்க பொது முயற்சிகள் சுற்றறிக்கையின் 9.14 ஆம் பந்தி சபையினால் மனித வள முகாமைத்துவத்திற்கான சட்ட விதிகள் தயாரிப்பதற்கு உரிய செயற்பாட்டுக் கோவையொன்று தயாரித்து திறைசேரி செயலாளரின் அங்கீகாரம் பெற்றுக்கொள்ளப்பட வேண்டிய போதிலும், அதன் பிரகாரம் நடவடிக்கை எடுக்கப்பட்டிருக்கவில்லை.
- (உ) தேயிலை ஆணையாளரின் உள்ளான சுற்றறிக்கை
- (i) 2001 திசெம்பர் 20 ஆந் திகதிய ரீசீ/ஈ/VI/08 ஆம் இலக்க சுற்றறிக்கை சுற்றறிக்கையின் பிரகாரம் அனைத்து தேயிலை ஏற்றுமதியாளர்கள் வருடாந்தம் தேயிலை சபையில் பதிவினை புதுப்பிக்க வேண்டிய போதிலும் அவ்வாறு செய்யப்படாத 04 தேயிலை ஏற்றுமதியாளர்களுக்காக தேயிலை ஏற்றுமதி செய்ய அவகாசம் அளிக்கப்பட்டிருந்தது.
- (ii) 2011 சனவரி 10 ஆந் திகதிய ரீசீ/சீஐஆர்/204 ஆம் இலக்க சுற்றறிக்கை சகல தேயிலை தொழிற்சாலைகளும் வருடாந்தம் தனது பதிவினை புதுப்பிக்க வேண்டிய போதிலும் மீளாய்வாண்டின் தரவுகளின் பிரகாரம் 33 தொழிற்சாலைகளின் பதிவினை முறையாக நாளது வரையாக்கப்படாதிருந்த போதிலும் அதற்காக சபையின் கவனம் செலுத்தப்பட்டிருக்கவில்லை.
- (iii) 2015 நவம்பர் 01 ஆந் திகதிய ரீசீ/எப்எம்எஸ்எஸ் ஆம் இலக்க சுற்றறிக்கையின் 5.1 மற்றும் 6.III பிரிவு மானியப் பெறுவனவுகளுக்காக விண்ணப்பங்களை சமர்ப்பிக்கும் ஆண்டில் கொள்வனவு செய்யப்பட்ட இயந்திர உபகரணங்கள், தகைமை பெறுகின்ற போதிலும் அதற்கு முரணாக 04 சந்தர்ப்பங்களில் தேயிலை தொழிற்சாலை உரிமையாளர்களுக்கு ரூபா 3,280,000 கொடுப்பனவு செய்யப்பட்டிருந்தது.

2.5 போதியளவு அதிகாரத்தினால் உறுதிப்படுத்தப்படாத கொடுக்கல் வாங்கல்கள்

- (அ) உத்தியோகத்தர்கள் ஓய்வுபெறும் போது அவர்களால் பெற்றுக்கொண்ட ஓய்வு விடுமுறைக்காக மீளாய்வாண்டிற்காக சபையினால் ரூபா 656,030 கொடுப்பனவு செய்யப்பட்டிருந்ததுடன் அதற்காக மிறைசேரி அங்கீகாரம் பெற்றுக்கொள்ளப்பட்டிருக்கவில்லை.
- (ஆ) தேயிலை ஏற்றுமதி கிளை கடமை நேரங்களுக்கு புறம்பாக திறந்துவைத்தல் விசேட கடமையொன்றாக கருதி அதில் சேவையில் ஈடுபட்டிருந்த பணிப்பாளர் சபையின் அங்கீகாரத்தின் பேரில் மீளாய்வாண்டின் போது ரூபா 160,000 தொகையான படிகள் தசெலுத்தப்பட்டிருந்த போதிலும் திறைசேரி அங்கீகாரம் பெற்றுக்கொள்ளப்பட்டிருக்கவில்லை.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின் படி, மீளாய்வாண்டிற்கான தேயிலைச் சபையின் நிதி விளைவுகள் ரூபா 4,677,534 மிகையாக இருந்ததுடன், அதனோடொத்த முன்னைய ஆண்டின் மிகை ரூபா 86,256,974 ஆனமையால் முன்னைய ஆண்டிற்கு ஒப்பாக மீளாய்வாண்டின் நிதி விளைவுகளில் ரூபா 81,579,440 அதாவது 85 சதவீத குறைவொன்று அவதானிக்கப்பட்டது. முன்னைய ஆண்டிற்கு ஒப்பாக மீளாய்வாண்டின்போது வருமானம் ரூபா 73,724,101 ஆல் வீழ்ச்சியடைந்தமை மற்றும் சபையின் வருமானத்திற்கு மேம்படுத்தல் மற்றும் பிரச்சார நிதியத்தின் வட்டி வருமானத்தில் சேர்க்கப்பட்ட வருமானமான ரூபா 102,865,000 குறைவு மேற்படி வீழ்ச்சிக்கு பிரதான காரணங்களாக இருந்தன. மேலும் கம்பனியின் செயற்பாட்டு நடவடிக்கைகளின் நிதி விளைவுகள் ரூபா 5,817,906 ஆன பற்றாக்குறையாக இருந்ததுடன் நிதிச் செலவினத்தை மிகைத்த வருமானம் ரூபா 19,492,327 ஆக இருந்தமை காரணமாக கம்பனியின் தேறிய நிதி விளைவுகள் ரூபா 4,677,534 ஆன மிகையொன்றாக மாறியிருந்தது.

மீளாய்வாண்டு மற்றும் முன்னைய 04 ஆண்டுகளின் நிதி விளைவுகளை பகுப்பாய்வு செய்த போது 2012 ஆம் ஆண்டு தவிர ஏனைய ஆண்டுகளில் நிதி மிகை பெற்றுக்கொள்ளப்பட்டிருந்ததுடன், 2013 ஆம் ஆண்டிலிருந்து 2015 ஆம் ஆண்டு வரை மிகையில் அதிகரிப்பொன்று அவதானிக்கப்பட்டது. எனினும் முன்னைய ஆண்டிற்கு ஒப்பாக மீளாய்வாண்டில் அம்மிகை 85 சதவீதத்தினால் குறைவடைந்திருந்தது. எவ்வாறாயினும் ஊழியர் ஊதியம் மற்றும் நடைமுறையல்லாத சொத்துக்களுக்கான பெறுமானத்தேய்வு என்பவற்றை மீண்டும் சீராக்கும் போது சபையின் பங்களிப்பு தொடர்ந்து சாதக பெறுமதிகளை கொண்டிருந்ததுடன் 2012 ஆம் ஆண்டின் போது ரூபா 158,730,128 ஆன 2015 ஆம் ஆண்டு இறுதியளவில் ரூபா 357,901,755 வரை தொடர்ச்சியாக அதிகரித்திருந்தது. எனினும் மீளாய்வாண்டின் இறுதியில் ரூபா 327,131,706 வரை குறைவடைந்திருந்தது.

3.2 பகுப்பாய்வு ரீதியான நிதி மீளாய்வு

மீளாய்வாண்டு மற்றும் முன்னைய ஆண்டின் நடைமுறை விகிதம் முறையே 8.74 மற்றும் 16.9 ஆன பெறுமதிகளை எடுத்திருந்ததுடன், குறுங்கால முதலீடு, நலையான வைப்புக்கள் மற்றும் பிராந்திய பெருந்தோட்டக் கம்பனி கடன், மொத்த நடைமுறைச் சொத்துக்களில் 88 சதவீதம் பிரதிநிதித்துவப்படுத்தியமை அதற்காக பிரதானமாக தாக்கமளித்திருந்தது.

3.3 சபைக்கு எதிராக அல்லது சபையினால் ஆரம்பிக்கப்பட்டுள்ள சட்டரீதியான சம்பவங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) தேயிலை ஆணையாளர் பிரிவினால் பயன்படுத்தப்பட்ட கட்டிடத்தின் உடமையாளரால் கட்டிடத்திற்கு ஏற்பட்ட சேதத்திற்காகவும் அதன் காரணமாக கட்டிடத்தை வேறு தரப்பினருக்கு வாடகைக்கு வழங்குவதற்கு இடத்தை உரிய நிலைமைக்கு கொண்டு வர முடியாமை காரணமாக ரூபா 4,900,000 தொகையினைக் கோரி 2008 ஒக்டோபர் மாதத்தின் போது சபைக்கு எதிராக நடுவர் ஒருவர் நியமிக்கப்பட்டிருந்தார். அதன் பிரகாரம் 2012 நவம்பர் 14 இல் மேற்குறித்த தொகைக்கு மேலதிகமாக 20 சதவீத வருடாந்த கட்டணத்துடன் ரூபா 13,828,600 தொகையைச் செலுத்த வேண்டுமென கட்டளையொன்று வழங்கப்பட்டிருந்தது. எவ்வாறாயினும் சபையினால் இத்தீர்மானத்திற்கு எதிராக மேன்முறையீடொன்று செய்யப்பட்டிருந்தது.
- (ஆ) மீளாய்வாண்டின் இறுதியில் 5 வெளி நிறுவனங்களினால் சபைக்கு எதிராக 6 வழக்குகளும் பதவியணியினரால் 3 வழக்குகள் நீதிமன்றங்களில் தொடரப்பட்டிருந்தன.

4. செயற்பாட்டு மீளாய்வு

4.1 செயலாற்றல்

4.1.1 2003 இன் 29 ஆம் இலக்க இலங்கை தேயிலைச் சபை திருத்தப்பட்ட அதிகாரச்சட்டத்தினால் திருத்தப்பட்ட 1975 இன் 14 ஆம் இலக்க இலங்கை தேயிலைச் சபை அதிகாரச்சட்டத்தின் 4(1) மற்றும் (2) ஆம் உப பிரிவுகளின் பிரகாரம் நோக்கங்கள் வேறுபடுத்தப்பட்டு பின்வருமாறு குறிப்பிடப்பட்டுள்ளன.

- (i) புதிய பிரதேசங்களில் தேயிலை உற்பத்தி செய்தல் மற்றும் பயிரிடல், தற்போதுள்ள தோட்டங்கள் மற்றும் சிறு காணிகளில் அதிகளவு விளைச்சலைத் தரும் தேயிலை வகைகளை ஈடுபடுத்தி மீண்டும் பயிரிடல் தோட்டங்கள் சிறு காணிகளை சீரமைத்தல் புனரமைப்புச் செய்தல், கால்நடை வளர்ப்பு கைத்தொழில்களை பேணிச் செல்வதன் மூலம் தோட்டங்கள் மற்றும் சிறு காணிகள் மேம்படுத்தல் மற்றும் அத்தோட்டங்களிலும் சிறு காணிகளிலும் தேயிலைக்குப் பதிலாக ஏனைய பயிர்களைப் பயிரிடல்.
- (ii) தேயிலை தொழிற்சாலைகளை உருவாக்குதல், பராமரித்துச் செல்லல் மற்றும் தேயிலை ஏல விற்பனைகளை நடாத்துவதை முறைப்படுத்துதல்.
- (iii) இலங்கையிலோ அல்லது அதற்கு வெளியே தேயிலையை விற்பனை செய்வதற்கு ஒத்துழைப்பு வழங்குதல், தேயிலை விற்பனை மற்றும் தேயிலை ஏற்றுமதி செய்தல், வெளிநாடுகளில் தேயிலை விற்பனை செய்வதற்காக தேயிலை கப்பலேற்றுதல், கப்பல் கட்டணங்கள், தரகுக் கட்டணங்கள் கொள்கலன் கட்டணங்கள் போன்றவற்றிற்கு ஏதேனும் கட்டணங்களுக்குரிய நடவடிக்கைகள் மற்றும் கொடுப்பனவுகளை முறைப்படுத்துதல்,
- (iv) தேயிலை தோட்ட முகாமைத்துவத்திலும் தேயிலை உற்பத்தியிலும் விற்பனை செய்வதிலும் ஈடுபட்டுள்ள சகல நிறுவனங்களையும் அமைப்புக்களை முறைப்படுத்துதலும், கட்டுப்படுத்தல் மற்றும் வழிநடாத்துதல்.

- (v) இலங்கையில் தேயிலைக் கைத்தொழிலின் வளர்ச்சிக்காக செயற்படுவதற்கு அச்செயற்பாடுகளை ஒன்றிணைக்கும் பொருட்டும் தேயிலை கைத்தொழில் மற்றும் அரசின் திணைக்களங்கள் அல்லது அரசாங்க கூட்டுத்தாபனங்களுக்கிடையே தொடர்புகளை ஏற்படுத்துதல்.

மேற்குறித்த செயற்பாடுகளை நிறைவேற்றுவது தொடர்பாக பின்வரும் அவதானிப்புகள் மேற்கொள்ளப்படுகின்றன.

- (அ) இலங்கையின் மொத்த தேயிலை உற்பத்தி 2014 ஆம் ஆண்டிலிருந்து படிப்படியாக குறைந்து வந்ததுடன், மீளாய்வாண்டில் இலங்கையின் மொத்த தேயிலை உற்பத்தி 292,573,586 கிலோ கிராம் மற்றும் முன்னைய ஆண்டில் அது 328,771,066 ஆக இருந்தது. அதன் பிரகாரம் முன்னைய ஆண்டிற்கு ஒப்பாக மீளாய்வாண்டின் தேயிலை உற்பத்தி 36,197,480 ஆல் அதாவது 11 சதவீதத்தினால் குறைவடைந்திருந்தது. மீளாய்வாண்டின் சீரற்ற காலநிலை நிலைமையும் இதற்காக காரணமாக இருந்தது.
- (ஆ) மீளாய்வாண்டில் இலங்கையின் தேயிலை ஏற்றுமதி வருமானம் முன்னைய ஆண்டிற்கு ஒப்பாக அதிகரித்திருந்த போதிலும் தேயிலை ஏற்றுமதி அளவு 288,770,680 கிலோ கிராம்களாகவும் முன்னைய ஆண்டில் 306,936,421 கிலோ கிராம்களாக இருந்தமையால் முன்னைய ஆண்டிற்கு ஒப்பாக தேயிலை ஏற்றுமதி அளவு 18,165,741 கிலோ கிராம்களால் அதாவது 3.41 சதவீதத்தினால் வீழ்ச்சியடைந்திருந்தது. எவ்வாறான போதிலும் முன்னைய ஆண்டிற்கு ஒப்பாக மேம்படுத்தல் செலவினம் 83.6 சதவீதத்தினால் அதிகரித்திருந்தது. விபரங்கள் கீழே காட்டப்பட்டுள்ளன.

விபரம்	2016	2015	2014
தேயிலை மேம்படுத்தல் செலவினம் (ரூபா)	884,151,296	481,352,966	481,352,966
திரட்டிய தேயிலை ஏற்றுமதி (Kg) மீள்ஏற்றுமதி உட்பட	288,770,680	306,936,421	327,342,457

- (இ) மீளாய்வாண்டிற்காக சபையின் செயன்முன்னேற்ற அறிக்கைகளின் பிரகாரம் 04 அபிவிருத்தி நிகழ்ச்சித்திட்டங்களின் கீழ் செயற்படுத்துவதற்கு ரூபா 97,700,000 ஒதுக்கப்பட்டிருந்ததுடன் உள்ளவாறான செலவினம் ரூபா 86,381,964 ஆக இருந்தது. இது தொடர்பில் பின்வரும் அவதானிப்புகள் மேற்கொள்ளப்படுகின்றன.

அபிவிருத்தி செயற்பாடு	ஒதுக்கீடு		செயன் முன்னேற்றம்	
	நிதி இலக்கு	பௌதீக இலக்கு	நிதி	பௌதீக
	ரூபா மில்லியன்		ரூபா மில்லியன்	
(i) தேயிலை தொழிற்சாலை மானிய உத்தேசத் திட்ட முறைமை	35.00	35 தொழிற்சாலைகள்	25.424	44 தொழிற்சாலைகள்
(ii) தேயிலை மீள் நடுகை மானிய உத்தேசத் திட்ட முறைமை	35.00	200 ஹெக்டேயர்	44.575	267.2 ஹெக்டேயர்
(iii) GMP/SLSI/SLTB தர உற்பத்தி சான்றிதழ்	3.00	28 நிகழ்ச்சித்திட்டங்கள்	3.147	28 நிகழ்ச்சித்திட்டங்கள்
(iv) தேயிலை காணிப் பதிவு	24.70	100 சதவீதம்	12.799	75 சதவீதம்
	97.70		85.946	

- (i) சபை தொழிற்சாலைகள் நவீனமயப்படுத்தல் மானியங்கள் முன்மொழிவின் கீழ் ஒரு தொழிற்சாலைக்காக கூடியது ரூபா 1,000,000 வீதம் ரூபா 35,000,000 தொகை ஒதுக்கப்பட்டிருந்தது. மீளாய்வாண்டின் போது ரூபா 25,424,904 செலவு செய்து 44 தொழிற்சாலைகள் நவீனமயப்படுத்தப்பட்டிருந்ததுடன் அதில் 96 சதவீதம் கடந்த ஆண்டுகளின் போது கிடைக்கப் பெற்றிருந்த விண்ணப்பங்களுக்காக இருந்ததுடன் இதற்காக ஒதுக்கப்பட்ட தொகையில் மிகுதியை தேயிலை மீள்நடுகை மானிய முன்மொழிவுத் திட்டத்தை செயற்படுத்துவதற்காக பயன்படுத்தப்பட்டிருந்தது.
- (ii) தேயிலை மீள் நடுகை மானிய முன்மொழிவு நிகழ்ச்சித்திட்டத்திற்காக மீளாய்வாண்டின் போது 35,000,000 தொகை ஒதுக்கப்பட்டிருந்தது. செயன்முன்னேற்ற அறிக்கையின் பிரகாரம் 267.2 ஹெக்டேயர் பயிரிடுவதற்காக ரூபா 44,575,096 செலவிடப்பட்டிருந்ததுடன் செலவிடுவதற்கு எதிர்பார்க்கப்பட்ட செலவினத்தில் 27 சதவீதமான அதிகரிப்பொன்றாக அவதானிக்கப்பட்டது.
- (iii) செயல்நடவடிக்கைத் திட்டத்தின் பிரகாரம் தேயிலைக் காணிகளைப் பதிவு செய்யும் நிகழ்ச்சித்திட்டமொன்றை செயற்படுத்துவதற்காக ரூபா 24,700,000 ஒதுக்கப்பட்டிருந்ததுடன் ஆண்டின் இறுதி ரையில் அந்நிகழ்ச்சித்தில் காணி உரித்தாளர்களைப் பதிவுசெய்வதற்காக விண்ணப்பங்கள் சபைக்கு கொண்டு வரப்பட்டிருந்த போதிலும், குறித்த பதிவுசெய்யும் நடவடிக்கைகள் பூர்த்தி செய்யப்படாதிருந்த போதிலும் உரிய பதிவு நடவடிக்கைகள் பூர்த்தி செய்யப்படாமல் இருந்ததுடன் இதற்காக செலவிடப்பட்டிருந்த தொகை ரூபா 12,799,424 ஆக இருந்தது.

(ஈ) தேயிலை ஊக்குவிப்பு மற்றும் சந்தைப்படுத்தல் தந்திரோபாயங்களிற்காக 2010 ஓக்டோபர் 27 ஆம் திகதிய 1677/14 ஆம் இலக்க வர்த்தமானியில் பிரசுரிக்கப்பட்ட அறிவித்தலின் பிரகாரம் தேயிலை ஏற்றுமதியாளர்களிடமிருந்து 2010 நவம்பர் 01 முதல் 2015 திசெம்பர் 31 வரை ரூபா 5,927 மில்லியன் கட்டணங்கள் சபையால் உழைக்கப்பட்டிருந்தது. அத்தொகை மற்றும் எதிர்வரும் 3 ஆண்டுகளில் சேகரிப்பதற்கு எதிர்பார்க்கப்பட்ட வரித் தொகையில் ரூபா பில்லியனைப் பயன்படுத்தி சிலோன் ரீ உலகலாவிய மேம்படுத்தல் நிகழ்ச்சித்திட்டம் 2015 – 2018 காலப்பகுதியில் செயற்படுத்துவதற்கு திட்டமிடப்பட்டிருந்ததுடன் இது தொடர்பில் பின்வரும் அவதானிப்புகள் மேற்கொள்ளப்படுகின்றன.

(i) 2012 ஆம் ஆண்டு முதல் 2016 ஆம் ஆண்டு வரையான காலப்பகுதிக்காக திட்டமிடப்பட்டிருந்த இந்நிகழ்ச்சித்திட்டம் உரிய காலப்பகுதியில் நிறைவேற்ற முடியாத காரணத்தினால் 2015 ஆம் ஆண்டு முதல் 2018 ஆம் ஆண்டு வரை நீடிக்கப்பட்டிருந்ததுடன் மீளாய்வாண்டில் அதற்காக ரூபா 195,521,240 செலவிடப்பட்டிருந்த போதிலும், இந்நிகழ்ச்சித்திட்டத்தில் உற்பத்தி வடிவமைக்கப்படாமை எதிர்பார்க்கப்பட்டதன் பிரகாரம் பூர்த்தி செய்யப்பட்டிருக்கவில்லை.

(ii) உற்பத்தி மற்றும் வடிவமைப்பு நடவடிக்கைகளுக்குரிய தொலைக்காட்சி விளம்பர வடிவமைப்பு நடவடிக்கைகள் 2016 ஏப்ரல் முடிவடைந்திருந்த போதிலும் மேம்படுத்தல் நிகழ்ச்சித்திட்டங்களை சயற்படுத்துவதற்கு ஊடக ஆலோசனை (Media Consultancy) நிறுவனமொன்றை தெரிவுசெய்வதற்கு முடியாததன் காரணமாக மேம்படுத்தல் செயற்பாடுகளை முறைப்படி செயற்படுத்துவதற்கு சபைக்கு முடியாமல் இருந்தது. உற்பத்தி மற்றும் நடவடிக்கைகளுடன் அண்மித்ததாக ஊடக நிறுவனத்திற்காக பெறுகை நடவடிக்கைகள் செயற்படுத்தப்பட வேண்டிய போதிலும் இவ்வறிக்கைத் திகதி வரை அதற்காக சேவை நிறுவனமொன்றை தெரிவுசெய்து பெறுகை நடவடிக்கைகள் பூர்த்தி செய்யப்பட்டிருக்கவில்லை.

4.2 முகாமைத்துவ செயற்பாடுகள்

பின்வரும் அவதானிப்புகள் மேற்கொள்ளப்படுகின்றன.

(அ) இலங்கைக்கு வருகை தரும் வெளிநாட்டவரிடையே தேயிலையை பிரசுரிப்படுத்தும் நோக்கில் 2013 ஆம் ஆண்டின் போது ரூபா 58,368,794 தொகை செலவு செய்து கொழும்பு துரங்ஹு தரஹபிட்டிய கட்டிடத்தில் ஸ்தாபிக்கப்பட்ட தேயிலை விற்பனை நிலையத்திலிருந்து கடந்த இரண்டு ஆண்டுகளில் ரூபா 33,195,451 ஆன திரட்டிய நடடத்தை ஈட்டியிருந்தன. தேயிலையை மேம்படுத்தும் நடவடிக்கையொன்றாக ஆரம்பிக்கப்பட்ட இச்செயற்திட்டத்திற்காக சாத்தியவள ஆய்வொன்று மேற்கொள்ளப்படாதிருந்ததுடன், 10 ஆண்டுகளுக்கக நகர அபிவிருத்தி அதிகாரசபையிடமிருந்து ரூபா 4,403,419 ஆன வருடாந்த குத்தகை வாடகைக்கு உட்பட்டு பெற்றுக்கொள்ளப்பட்டிருந்த வளவில் பேணிச்சென்ற இந்நிலையத்தின் செயற்பாடுகள் மீளாய்வாண்டின் போது ---- அதன் காரணமாக செயற்பாட்டுகளுக்காக ரூபா 9,799,269 ஆன வருமானத்தை விஞ்சிய செலவினமொன்று செலவிடப்பட்டிருந்ததுடன் 2017 ஆம் ஆண்டின் போது பணிப்பாளர் சபை தீர்மானத்தின் பிரகாரம் செயற்பாட்டு நடவடிக்கைகளை நிறுத்துவதற்கு தீர்மானிக்கப்பட்டிருந்தது.

- (ஆ) 2014 ஆம் ஆண்டில் இலங்கை கிரிக்கட் சபையுடன் மேற்கொண்டிருந்த அனுசரணை உடன்படிக்கையின் பிரகாரம் கொள்வனவு செய்யப்பட்டிருந்த ரூபா 2,545,750 பெறுமதியான 2,079 ரீ-சேர்ட்கள் மீளாய்வாண்டின் இறுதி வரையிலும் விற்பனை செய்யப்படாமல் களஞ்சியத்தில் காணப்பட்டன. இந்த ரீ-சேர்ட்களை சபைக்கு நட்டமொன்று ஏற்படாத வகையில் விற்பனை செய்வதற்கு சபை தவறியிருந்தது.
- (இ) சபையின் ஆய்வுகூடத்தில் பயன்படுத்தப்படுகின்ற ஒடொமிக் அப்சோஷன் ஸ்பெக்டோமீற்றர் (ஏஏஎஸ்) இயந்திரம் 2005 ஆம் ஆண்டின் போது செயற்பாடற்று இருந்த காரணத்தினால் பயன்பாட்டிலிருந்து அகற்றப்பட்டிருந்தது. அதன் பிரகாரம் ஆய்வுகூட வேலைகளுக்காக அவ்வியந்திரத்திற்குப் பதிலாக இயந்திரமொன்றை கொள்வனவு செய்வதற்கு பல சந்தர்ப்பங்களில் கூறுவிலை கோரப்பட்டிருந்த போதிலும் மீளாய்வாண்டின் இறுதி வரையிலும் இயந்திரமொன்றைக் கொள்வனவு செய்வதற்கு தவறியிருந்தமை காரணமாக ஆய்வுகூடத்தின் மூலம் நிறைவேற்றுப்பட்டு வந்த 07 இரசாயன பகுப்பாய்வுப் பரிசோதனைகள் மேற்கொள்ளல் கைவிடப்பட்டிருந்தன.
- (ஈ) 1975 இன் 14 ஆம் இலக்க தேயிலைக் கட்டுப்பாட்டு அதிகாரசட்டம், 1957 இன் 51 ஆம் இலக்க தேயிலைக் கட்டுப்பாட்டு அதிகாரசட்டம், 1959 இன் 16 ஆம் இலக்க தேயிலை (வரி மற்றும் நிர்வாகம்) அதிகாரசட்டம் ஆகிய சட்டங்களை ஒன்றிணைத்து புதிய அதிகாரசட்டமொன்றை உருவாக்குவதற்காக 2015 ஆம் ஆண்டின் போது மதியுரையாளர் ஒருவருடன் உடன்படிக்கை மேற்கொள்ளப்பட்டிருந்த போதிலும் மீளாய்வாண்டு வரையிலும் அச்செயற்பாடு நிறைவேற்றப்பட்டிருக்கவில்லை.

4.3 நிதியத்தின் குறைப்பயன்பாடு

சபைக்குரிய ரூபா 369,504 தொகையான 03 வெளிநாட்டு வங்கிக் கணக்குகளின் மீதிகள் 01 ஆண்டு முதல் 04 ஆண்டுகள் வரையான காலமாக விளைவற்றுக் காணப்பட்டன.

4.4 விளைவற்றதும் குறைப்பயன்பாடுடையதுமான சொத்துக்கள்

தேயிலையில் உள்ள பீடைகொல்லி எச்சங்களை இரசாயன உள்ளடக்கத்தை பகுப்பாய்வு செய்து உறுதிப்படுத்தி சமர்ப்பிப்பதற்காக 2009 ஆம் ஆண்டின் போது ரூபா 32,132,088 செலவு செய்து கொள்வனவு செய்யப்பட்ட பீடைகொல்லிஇரசாயன உள்ளடக்கத்தை பகுப்பாய்வு இயந்திரம் மற்றும் ரூபா 5,592,421 செலவு செய்து கொள்வனவு செய்யப்பட்ட CP 3800 GAS Chromatography இயந்திரம் கொள்வனவு செய்யப்பட்ட திகதி முதல் எதிர்பார்க்கப்பட்ட செயற்பாட்டிற்காக பயன்படுத்தப்பட்டிருக்கவில்லை. மீளாய்வாண்டின் இறுதி வரையிலும் இயந்திரத்தின் செயற்பாடு தொடர்பாக தொழில்நுட்ப அறிவினைப் பெற்றுக்கொள்வதற்காக இலங்கையில் முகவரொருவர் இல்லாமை மற்றும் இயந்திரத்தை செயற்படுத்துவது தொடர்பான பயிற்சியொன்று வழங்குனர்களால் வழங்கப்படாமை காரணமாக உபகரணத்தை பயன்படுத்தி பரிசோதனைகளை மேற்கொள்ள முடியாதிருந்தது.

4.5 பெறுகை மற்றும் ஒப்பந்தச் செயற்பாடு

1987 இன் 3 ஆம் இலக்க பொது ஒப்பந்த சட்டத்தின் பிரகாரம் ரூபா 5,000,000 ஐ மிகைக்கும் ஒப்பந்தக்காரர்கள் சட்டத்தின் கீழ் பதிவுசெய்யப்பட வேண்டிய போதிலும் ஒப்பந்தப் பெறுமதி ரூபா 6,278,036 தொகையான சபையின் தலைமை அலுவலக திருத்தங்களுக்காக ஒப்பந்தக்காரர் இச்சட்டத்தின் கீழ் பதிவு செய்யப்பட்டிருக்கவில்லை. மேலும் 2006 அரசின் பெறுகை வழிகாட்டல் கோவையின் 4.2.3 ஆம் பந.தியின் பிரகாரம் பெறுகைகளுக்காக கூறுவிலை கோரல் முடிவடைந்த திகதி முதல் 05 வாரங்களுக்குள் நிராகரிப்பு கடிதம் வழங்கப்பட வேண்டிய போதிலும் இந்த ஒப்பந்தத்திற்காக 15 வாரங்கள் எடுக்கப்பட்டிருந்ததுடன் 6.3.6 பந்தியின் பிரகாரம் கேள்வி திறத்தல் தொடர்பான

நடவடிக்கைகள் வழிகாட்டிக் கோவையில் காணப்படும் மாதிரிப் பத்திரத்திற்கு இணங்க அறிக்கையிடப்பட்டிருக்கவில்லை. மேலும் 7.9.2 ஆம் பந்தியின் பிரகாரம் ஒப்பந்தப் பெறுமதி மதிப்பிடப்பட்ட கிரயத்தை விட குறைந்த சந்தர்ப்பங்களில் உரிய செயற்பாட்டை ஒரே வகையில் நிறைவேற்றப்படுவதாக ஒப்பந்தக்காரரிடமிருந்து சான்றிதழொன்று பெற்றுக்கொள்வதற்கு நடவடிக்கை எடுக்கப்பட்டிருக்கவில்லை.

4.6 முறைப்படி கையேற்றக்கப்படாத காணி மற்றும் கட்டிடங்கள்

2007 ஆம் ஆண்டிற்கு முன்னர் நிர்மாணிக்கப்பட்டிருந்த ரூபா 7,122,915 கிரயத்திலான பண்டாரவெல பிராந்திய அலுவலக கட்டிடம் நிலையான சொத்துப் பதிவேட்டில் உள்ளடக்கப்பட்டிருந்த போதிலும், அக்கட்டிடம் அமைந்துள்ள காணியின் உரித்தை அறிக்கைத் திகதி வரையிலும் சபைக்கு பொறுப்பேற்க நடவடிக்கை எடுக்கப்பட்டிருக்கவில்லை.

4.7 பதவியணியினர் நிர்வாகம்

சபையின் அங்கீகரிக்கப்பட்ட பதவியணியினர் எண்ணிக்கை 308 ஆக இருந்ததுடன், உள்ளவாறான பதவியணியினர் எண்ணிக்கை 277 ஆக இருந்தது. சிரேஷ்ட, மூன்றாம் நிலை, இரண்டாம் நிலைகளில் முறையே 02, 03 மற்றும் 28 பதவிகளும் மற்றும் ஆரம்ப மட்டத்தில் 08 பதவிகளும் வெற்றிடங்களாக காணப்பட்டதுடன், அங்கீகரிக்கப்பட்ட பதவியணியில் காணப்படாத சிரேஷ்ட பதவியொன்றும் மூன்றாம் நிலை பதவியொன்றுக்காக இரண்டு உத்தியோகத்தர்களும் 04 இரண்டாம் நிலை பதவிகளுக்குமாக 08 உத்தியோகத்தர்கள் சேவையிலீடுபடுத்தப்பட்டிருந்தனர்.

5. கணக்களிப்பொறுப்பும் நல்லாளுகையும்

5.1 நிதிக் கூற்றுக்களைச் சமர்ப்பித்தல்

2003 ஜூன் 02 ஆம் திகதிய பீஈடி/12 ஆம் இலக்க பொது முயற்சிகள் சுற்றறிக்கையின் 6.5.1 ஆம் பிரிவின் பிரகாரம் கணக்காண்டு முடிவடைந்து 60 நாட்களுக்குள் வரைபு ஆண்டறிக்கை மற்றும் கணக்குகள் என்பன கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும் மீளாய்வாண்டிற்கான கணக்குகள் 102 நாட்கள் தாமதத்துடன் 2015 ஜூன் 14 ஆந் திகதியே சமர்ப்பிக்கப்பட்டிருந்தன.

5.2 உள்ளகக் கணக்காய்வு

சபையில் உள்ளகக் கணக்காய்வு பிரிவு ஸ்தாபிக்கப்பட்டு பதவியணியினர் இணைக்கப்பட்டிருந்த போதிலும், இணைக்கப்பட்டிருந்த உத்தியோகத்தர்களுக்கு உள்ளகக் கணக்காய்வு தொடர்பாக போதியளவு பயிற்சியொன்று வழங்குவதற்கு தேவையான நடவடிக்கை எடுக்கப்பட்டிருக்கவில்லை.

5.3 பாதிட்டுக் கட்டுப்பாடு

மீளாய்வாண்டிற்காக தயாரிக்கப்பட்ட பாதிட்டு 03 சந்தர்ப்பங்களில் திருத்தம் செய்யப்பட்டிருந்ததுடன் பாதிடப்பட்ட மற்றும் உள்ளபடியான எண்ணிக்கைக்கு இடையே 15 சதவீதம் முதல் 48 சதவீதம் வரை விலகல் அவதானிக்கப்பட்டமையால் பாதிடானது ஆக்கபூர்வமான முகாமைத்துவக் கட்டுப்பாட்டுக் கருவியாக பயன்படுத்தப்பட்டிருக்கவில்லையென அவதானிக்கப்பட்டது.

6. முறைமைகள் மற்றும் கட்டுப்பாடுகள்

கணக்காய்வின் போது அவதானிக்கப்பட்ட முறைமைகள் மற்றும் கட்டுப்பாடுகளிலுள்ள குறைபாடுகள் அவ்வப்போது சபையின் தலைவரின் கவனத்திற்கு கொண்டுவரப்பட்டன. பின்வரும் கட்டுப்பாட்டுத் துறைகள் தொடர்பாக விசேட கவனம் கோரப்படுகின்றது.

முறைமைகளும் கட்டுப்பாட்டுத் துறைகளும்	அவதானிப்புக்கள்
(அ) கணக்கீடு	கணக்குகளை சமர்ப்பிப்பதில் தாமதங்கள் காணப்படல்
(ஆ) பதவியணியினர் நிர்வாகம்	அங்கீகரிக்கப்பட்ட பதவியணியனிக்கு உள்ளிர்க்கப்படாத பதவிகளுக்காக ஆட்சேர்த்தல்
(இ) பெறவேண்டிய மற்றும் செலுத்த வேண்டிய மீதிகள்	நீண்டகாலமாக அறவிடுவதற்கும் தீர்வுசெய்யப்படாமலும் காணப்படும் மீதிகள் நிலவுகின்றமை